

श्री जगन्नाथ मठ माधवदास झीरा में 49 दिवसीय अखण्ड श्रीमद् भागवत पारायण कल से

हैदराबाद, 29 जुलाई-(मिलाप ब्यूरो) सीतारामबाग स्थित श्री जगन्नाथ मठ माधवदास झीरा में भाग्यनगर, हैदराबाद में पावन धरा पर प्रथम बार 49 दिवसीय (7 सप्ताह) अखण्ड श्रीमद् भागवत पारायण महोत्सव का आयोजन श्री जगन्नाथ मठ के मठाधीश श्रीश्रीश्री त्रिदण्डी श्रीनिवास व्रतधर रामानुज नारायण जीयर स्वामी के सान्निध्य एवं प्रत्यक्ष पर्यवेक्षण में आगामी 31 जुलाई से किया जाएगा, जो 17 सितम्बर तक चलेगा।



आज यहाँ जारी प्रेस विज्ञप्ति के अनुसार, साधु-संतों की तपोभूमि माधवदास झीरा श्री जगन्नाथ मठ में 49 दिवसीय अखण्ड श्रीमद् भागवत पारायण महोत्सव पूर्ण रूप से अनुष्ठानिक है। भागवत पारायण के साथ-साथ नित्य 18,000 श्रीमद् के प्रति श्लोकात्मक हवन का आयोजन भी 49 दिन तक चलेगा। पूज्य स्वामीजी के अनुसार, माधवदास

पोषण किया जाता है। इसके अतिरिक्त यहाँ पर नित्य सन्त महात्माओं की सेवा, अन्नदान आदि एवं प्रतिदिन 100 व्यक्तियों के भोजन की व्यवस्था हो रही है। ऐसे पावन पवित्र क्षेत्र में जगन्नाथ भगवान का दर्शन एवं सिद्ध हनुमानजी का दर्शन मन को पवित्र करने वाला है। विज्ञप्ति में सभी भक्तों से अनुरोध किया गया है कि लोककल्याणार्थ ऐसे पुण्य कार्य में श्रीमद् भागवत पारायण के यजमान बनकर अपनी दैहिक, भौतिक, मानसिक बाधाओं को शान्ति तथा ऐश्वर्य, धन, पुत्र, विवाह आदि की बाधाओं, पित्र दोष आदि का निवारण व पितृ मोक्ष को प्राप्त किया जा सकता है। अखण्ड श्रीमद् भागवत पारायण में यजमान बनने अथवा कार्यक्रम की विस्तृत जानकारी के लिए फोन नं. 94403 63717 व 2480 0847 पर सम्पर्क किया जा सकता है।



ईसामियाँ बाजार स्थित नारायण सेवा संस्थान, उदयपुर के आश्रम में आयोजित निःशुल्क पोलियो परीक्षण में उपस्थित महेन्द्र सिंह रावत व अन्य।

काचीगुड़ा में नवपद सवा लाख जाप एवं दया दिवस 1 को

हैदराबाद, 29 जुलाई-(मिलाप ब्यूरो) श्री वर्धमान स्थानकवासी जैन श्रावक संघ, ग्रेटर हैदराबाद के तत्वावधान में श्री पूरमचंद गांधी जैन स्थानक, काचीगुड़ा में मेवाड़ भूषण पूज्य गुरुदेव श्री प्रतापमलजी म.सा. के सुशिक्षण पण्डित रत्न उप-प्रवर्तक पूज्य श्री गौतममुनिजी म.सा., सेवाभावी पूज्यश्री वैभवमुनिजी म.सा. आदि टापान-2 के पावन सान्निध्य में रविवार, 1 अगस्त को नवपद का सवा लाख जाप एवं दया दिवस मनाया जायेगा। संघ के उपाध्यक्ष एवं प्रचार संयोजक प्रकाशचंद लोहा द्वारा जारी प्रेस विज्ञप्ति के अनुसार, रविवार को स्थानक भवन में प्रातः 7 से 8 बजे तक महावीर कक्षा रहेगी। प्रातः 8 बजे से संघ की ओर से अल्पाहार रखा गया है। प्रातः 9 बजे से नवपद का सवा लाख जाप रहेगा। यह नवकार मंत्र के नवपद का जाप बहुत ही चमत्कारी जाप है, जो जीवन में बड़ा ही फलदायक है। प्रातः 10 बजे से प्रवचन रहेगा। रविवार को विशेषकर बहनों के लिए दया दिवस के रूप में रखा गया है। जो भी बहनें दया करना चाहती हैं, वे अपने नाम शनिवार तक पुष्पा कीमती (9963911219), लता पितलीया (9247716444) या शशि कोचेटा (9247283721) के पास लिखा दें। रविवार दोपहर 2 से 4 बजे धार्मिक संस्कार शिविर सभी के लिए रखा गया है। 15 अगस्त, रविवार को भव्य भिक्षु दया का आयोजन रखा गया है। सभी इसमें भाग लें। 22 अगस्त, रविवार को पूज्य गुरुदेव मरुधर केसरी मिश्रीमलजी म.सा. की 119वीं जन्म जयंती एवं शंभू राजस्थान वरिष्ठ प्रवर्तक पूज्यश्री रूपचंदजी म.सा. के 83वें जन्म दिवस पर 1,000 एकासन का भव्य आयोजन रखा गया है। श्रद्धालुओं से निवेदन है कि वे अधिक से अधिक संख्या में इसमें जुड़कर पूज्य गुरुदेव के प्रति अपनी भावभक्ति श्रद्धा अर्पित करें। एकासन की व्यवस्था स्थानक भवन में रखी गई, जो भी महानुभाव एकासन में अपना नाम लिखाना चाहते हैं, वे सज्जनराज गांधी (9396557077) या महावीरचंद गुन्देचा (9293771008) से सम्पर्क कर सकते हैं।



जूनियर जेसी हैदराबाद डेक्कन द्वारा जेसीआई हैदराबाद डेक्कन स्कूल नल्लाकुंटा पैराडाइज में प्रशिक्षण कार्यक्रम का आयोजन किया गया। जिसमें नेशनल पायलेट फैकल्टी के भास्कर गुप्ता ने सफलता विषय पर प्रशिक्षण दिया। अवसर पर उपस्थित जोन प्रेसीडेन्ट ई. रविकान्त, जोन जूनियर जेसी समन्वयक के.वाई. श्रीनिवास व अन्य।

निःशुल्क पोलियो परीक्षण शिविर आयोजित

हैदराबाद, 29 जुलाई-(मिलाप ब्यूरो) नारायण सेवा संस्थान उदयपुर के तत्वावधान में ईसामियाँ बाजार स्थित संस्थान में निःशुल्क पोलियो परीक्षण शिविर का आयोजन शाखा प्रभारी महेन्द्र सिंह रावत के नेतृत्व में आयोजित किया गया। आज यहाँ जारी प्रेस विज्ञप्ति में उक्त जानकारी देते हुए बताया कि शिविर में पोलियो से पीड़ित विकलांगों का परीक्षण किया गया। चर्चित विकलांगों को शाल्य चिकित्सा हेतु उदयपुर (राजस्थान) स्थित मानव मन्दिर अस्पताल भेजा गया, जहाँ उनके ऑपरेशन, भोजन, आवास एवं दवाइयों की निःशुल्क व्यवस्था की जाएगी। विज्ञप्ति में आगे बताया गया कि डॉ. की रिपोर्ट के अनुसार, जरूरतमंद विकलांगों को ट्राईसाइकिल तथा बैसाखी का निःशुल्क वितरण किया गया। विज्ञप्ति के अनुसार, हैदराबाद आश्रम में प्रति दिन सुबह 9 से दोपहर 1 बजे तक निःशुल्क फिजियोथेरेपी की जाती है। इस अवसर पर जशोदा देवी करवा परिवार (फर्म : बालकिशन हरिकिशन करवा), अलका चौधरी, श्री वाघमारे, डॉ. जवाहर बाबू, डॉ. वाणी, गोपाल कृष्णा आदि उपस्थित थे। इस संबंध में अधिक जानकारी के लिए फोन नं. 040-24743188, 9866708473 पर सम्पर्क कर सकते हैं।



हिन्दी महाविद्यालय में आयोजित व्याख्यान में उपस्थित मुख्य वक्ता डॉ. आनन्द राज वर्मा, सभाध्यक्ष एम. उपेन्द्र, प्राचार्य डॉ. शैलबाला व अन्य।



'राजनीति में शिक्षा, शील एवं आयु की अनिवार्यता' पर व्याख्यान सम्पन्न

हैदराबाद, 29 जुलाई-(मिलाप ब्यूरो) हिन्दी महाविद्यालय के संस्थापक विनायकराव विद्यालंकार की स्मृति में 'राजनीति में शिक्षा, शील एवं आयु सीमा की अनिवार्यता' विषय पर आज विशिष्ट व्याख्यान आयोजित किया गया। आज यहाँ जारी प्रेस विज्ञप्ति के अनुसार, दीप प्रज्वलन से कार्यक्रम का शुभारंभ हुआ। प्रार्थना गीत आचार्य सविता एवं उनकी शिष्याओं ने प्रस्तुत किया। डॉ. विजयवीर विद्यालंकार ने पं. विनायक रावजी के चित्र पर पुष्पमाला अर्पित कर श्रद्धासुमन समर्पित किया। मुख्य वक्ता डॉ. आनंद राज वर्मा का पी. गिरिधर प्राध्यापक वाणिज्य विभाग ने तथा कार्यक्रम के अध्यक्ष एम. उपेन्द्र का शाल ओद्यकर खेल विभाग के अध्यक्ष मनोहर रेड्डी ने स्वागत किया। प्राच्य डॉ. शैलबाला ने स्वागत भाषण एवं महाविद्यालय का परिचय प्रस्तुत किया। पं. विनायक राव विद्यालंकारजी का परिचय एवं विषय प्रवर्तन डॉ. मुक्तावाणी अध्यक्ष संस्कृत विभाग ने प्रस्तुत किया। समिति के कोषाध्यक्ष श्याम सुन्दर मुंदड़ा ने सभा को संबोधित किया। मानद-मंत्री लक्ष्मीनिवास शर्मा ने कहा कि हिन्दी माध्यम की शिक्षण संस्था 50 वर्षों तक चलना यह अपने आप में एक उपलब्धि है। अध्यक्ष सुरेन्द्र लूणिया ने सभा को संबोधित करते हुए कहा कि संस्थापक श्री विद्यालंकार की साधना का ही फल है, आज का यह महाविद्यालय, हम उन्हें स्मरण करते हुए इस वटवृक्ष को और अधिक पल्लवित करते रहेंगे। मुख्य वक्ता का परिचय डॉ. प्रवीण गर्ग रीडर हिन्दी विभाग ने प्रस्तुत किया। डॉ. आनंदराज वर्मा ने कहा कि 'राजनीति में शिक्षा, शील एवं आयु सीमा की अनिवार्यता' यह विषय बड़ा सामाजिक है। शिक्षित, चरित्रवान व्यक्ति ही समाज को नई दिशा दे सकता है। अध्यक्षीय उद्बोधन में एम. उपेन्द्र ने भारत के संविधान के महत्व पर प्रकाश डालते हुए कहा कि जनता को चाहिए कि वे सुशिक्षित, सुशील नेता को चुनें, जिससे भारत का सर्वांगीण विकास हो, सर्वत्र सुख, समृद्धि फैले। पं. विनायक राव विद्यालंकार के परिवारजनों का समिति की ओर से सम्मान किया गया। मुख्य वक्ता का सम्मान लक्ष्मीनिवास शर्मा ने तथा अध्यक्ष का सुरेन्द्र लूणिया ने किया। अन्त में आभार प्रदर्शन डॉ. सुरभि तिवारी ने प्रस्तुत किया। कार्यक्रम का संचालन डॉ. मुक्तावाणी ने किया। इस अवसर पर नगर के गणमान्य व्यक्ति समुपस्थित थे। राष्ट्रगान के साथ कार्यक्रम सम्पन्न हुआ।

तेममं का स्वास्थ्य परीक्षण शिविर आयोजित



हैदराबाद, 29 जुलाई-(मिलाप ब्यूरो) तेरापथ महिला मंडल के तत्वावधान में कल, बरतनगुड़ा गाँव में स्वास्थ्य परीक्षण कैम्प डॉ. मुहिउद्दीन के सान्निध्य में रखा गया। इस अवसर पर बी.पी., वाइरल फीवर एवं जनरल चेकअप 55 भाई-बहनों का किया गया। सभी को संस्था द्वारा निःशुल्क दवाइयाँ दी गईं। इस अवसर पर उपस्थित चिकित्सक ने तेलुगु में स्वास्थ्य संबंधी पूर्ण जानकारी भी दी। वर्षों के मौसम में पानी उबालकर पीने की उम्हने सलाह दी। इस अवसर पर बच्चों को नमस्कार महामंत्र, यौगिक क्रियाएँ, नैतिकता की सुर सरिता में गीतिका संगान आदि सिखाये गये। आँख की क्रिया का पुनः अभ्यास करवाया गया एवं कान की यौगिक क्रियाएँ सिखाई गईं। छोटे बच्चों को नमस्कार मंत्र का प्रथम पद बार-बार लिखने के लिए दिया गया। मंडल की ओर से मंत्र अभ्यास के लिये नोटबुक सबको दी गई। इस अवसर पर सरोज बैद एवं बिमला गोलेच्छा द्वारा नोट बुक्स का सहयोग मिला। बच्चों को पेंसिल, नोट बुक्स, मैगी, बिस्किट आदि वितरित किये गये। आगामी 1 अगस्त, रविवार को सुबह 9.30 बजे से मंडल द्वारा 'चित्र समाधि कार्यशाला' का भव्य आयोजन किया जा रहा है। सभी भाई-बहन उत्साह से भाग लें। तत्व ज्ञान की कक्षाएँ प्रति सोमवार एवं शुक्रवार को दोपहर 2 से 3.30 बजे तक आयोजित होंगी। इस अवसर पर अध्यक्ष सरोज भंडारी, मंत्री प्रेम पारख, सरोज लोढ़ा, रीटा सुराणा, प्रवीणा सुराणा, सरला प्रकाश भूतोड़िया, मंजू नौलखा, सुमन सैठिया, बिमला गोलेच्छा आदि ने उत्साह से भाग लिया।

पुस्तकों का लोकार्पण आज

हैदराबाद, 29 जुलाई-(मिलाप ब्यूरो) 'अक्षरा' साहित्यी सांस्कृतिक सेवा पीठम (राजमंड्री) के तत्वावधान में कल, 30 जुलाई (शुक्रवार) को शाम पाँच बजे दक्षिण भारत हिन्दी प्रचार सभा के खैराबाद स्थित सभा कक्ष में डॉ. पेरिसैट्टि श्रीनिवास राव की दो पुस्तकों का लोकार्पण समारोह आयोजित किया जाएगा। आज यहाँ जारी प्रेस विज्ञप्ति के अनुसार, इस समारोह की अध्यक्षता प्रकाश डॉ. राधेश्याम शुक्ल करेंगे। दक्षिण भारत हिन्दी प्रचार सभा के कुलसचिव श्री युवराज स्वामी भूदेवाचार्यजी महाराज द्वारा शंख-चक्र दीक्षा प्रारम्भ

हैदराबाद, 29 जुलाई-(मिलाप ब्यूरो) श्री श्रीधर महोत्सव समिति (भाग्यनगर) हैदराबाद के तत्वावधान में झालरिया मठाधीश जगद्गुरु श्री श्री 1008 स्वामीजी श्री धनश्यामचार्यजी के आशीर्वाद से श्री युवराज स्वामीजी भूदेवाचार्यजी महाराज द्वारा आज से धनश्यामलाल राकेश बंग के निवास श्रीकृंज, प्लाट नं. 31, डॉ.वी. कॉलोनी, तनमन अपार्टमेंट के सामने, मिनिस्टर रोड, सिकन्दराबाद (फोन नं. 66385198, 9848032904) पर प्रातः 9 बजे आरती प्रसाद गोष्ठी के पश्चात शंख-चक्र दीक्षा प्रदान की जा रही है। यह दीक्षा 31 जुलाई तक की जाएगी। विज्ञप्ति में सभी धर्मगुरुगी बन्धुओं से इस अवसर पर पधारकर स्वामीजी का आशीर्वाद प्राप्त करने का आग्रह किया गया है। अग्रवाल समाज, चेलापुरा शाखा की तिरुपति यात्रा सम्पन्न



श्रीजी क्रिएशन द्वारा रेणु सारडा के निवास पर आयोजित एकजीबिशन-कम-सेल में डिजाइनर राखियों एवं एक ग्राम ज्वेलरी के साथ रेणु सारडा व अन्य।

श्री पार्श्वनाथ श्वेताम्बर जैन मंदिर चारकमान के तत्वावधान में हैदराबाद में सर्वप्रथम बार आयोजित

भक्त्याति भक्त्य श्री पार्श्वनाथ भगवान के दस भव के विहंगम दृश्य

भगवान पार्श्वनाथ के जीवन पर साईट एण्ड साउंड कार्यक्रम

रविवार दि. 1 अगस्त 2010 प्रातः 9.30 बजे से स्थान : पार्श्व जैन भवन-चारकमान

पावन साहित्यिक : प.प. दक्षिण प्रभाषिका गुरुवर्षा श्री सुलोचनाश्रीजी म.सा. की एवं उद्यतपोरला सुलक्षणाश्रीजी म.सा. की विदुषी सुविधा सम्प्रदायित प.प. प्रियस्मिताश्रीजी म.सा. मधुर व्याख्यानी प.प. डॉ. प्रियलताश्रीजी म.सा. मधुर कंठी प.प. डॉ. प्रियवंदनाश्रीजी म.सा. आदि टापान 6 कार्यक्रम निर्देशक : श्री सतीशजी दव्ये - श्री पार्श्व कला शंख मंडल-उडैन

कार्यक्रम के पश्चात् स्वामीवात्सल्य का आयोजन रखा गया है

कार्यक्रम एवं स्वामीवात्सल्य लाभार्थी श्रीमान् शा. कपूरचंदजी प्रकाशचंदजी प्रशांतकुमारजी श्रीमाल परिवार

विनीत : जैन श्री संघ चारकमान-हैदराबाद. फोन : 24526308

सकल सम्पर्क सूत्र : महेन्द्रसिंह मुणोत 9391009189 | अशोक कटारिया 9347217544

श्री संघ आमंत्रण

नोट : प्रति शनिवार को साप्ताहिक प्रश्न पत्र घर पर दिया जायेगा। उसी आधार पर शनिवार प्रातः 11.00 से 1.00 बजे परीक्षा ली जायेगी।

श्री अमरनाथ - वैष्णोदेवी - कश्मीर यात्रा

हैदराबाद - दिल्ली - जम्मू - वैष्णोदेवी - श्रीनगर - वालटाल

अमरनाथ - सोनमार्ग - जम्मू - दिल्ली - हैदराबाद

दूर दि. 15-8-2010 से 25-8-2010 तक

प्रति व्यक्ति रु. 20,999/-

सीमित सीट उपलब्ध - बुकिंग की अंतिम तिथि 5-8-2010

रिजर्वेशन एवं विस्तृत जानकारी के लिए सम्पर्क करें

Manish Tour & Travels मुकेश कुमार गुप्ता - 9849033500, पंकज - 9246821159, का. 66901278

मनीष टूर एण्ड ट्रैवल्स

फ्लाइट, ट्रेन, बस की टिकटें, होटल बुकिंग एवं पैकेजों की विशेष सेवाएँ।